

**ഫോറം ഓഫ് ബി.എസ്.എൻ.എൽ.യൂണിയൻസ്/
അസോസിയേഷൻസ്
കേരള സർക്കിൾ**

**ടവർ കമ്പനി രൂപീകരണത്തിനെതിരെ
പ്രതിഷേധിക്കുക
ആഗസ്റ്റ് 12 പ്രതിഷേധ പ്രകടനം**

സഖാവെ, സുഹൃത്തേ,

ബി.എസ്.എൻ.എൽ പുനരുജ്ജീവനത്തിന്റെ പേരിൽ സ്ഥാപനത്തിന്റെ കൈവശമുള്ള 65000 ടവറുകൾ പ്രത്യേക കമ്പനി രൂപീകരിച്ച് മാറ്റാനുള്ള കേന്ദ്രസർക്കാർ തീരുമാനത്തിനെതിരെ അഖിലേന്ത്യാ വ്യാപകമായി 2015 ആഗസ്റ്റ് 12ന് പ്രതിഷേധപ്രകടനം നടത്താൻ ഫോറം അഖിലേന്ത്യാ കമ്മിറ്റി തീരുമാനമെടുത്തിട്ടുണ്ട്. കേരളത്തിലെ എല്ലാ പ്രധാന ഓഫീസുകൾക്ക് മുമ്പിലും, സർക്കിൾ ഓഫീസിന് മുമ്പിലും പ്രകടനം നടത്തണമെന്നും മുഴുവൻ എക്സിക്യൂട്ടീവ് നോൺ എക്സിക്യൂട്ടീവ് അംഗങ്ങളുടെ പങ്കാളിത്തം ഉറപ്പുവരുത്താൻ അതത് സംഘടനകൾ മുൻകൈയെടുക്കണമെന്നും ആഗസ്റ്റ് 10ന് ചേർന്ന ഫോറത്തിന്റെ സർക്കിൾതലയോഗം തീരുമാനിച്ചു. എൻ.എഫ്.ടി.ഇ, എഫ്.എൻ.ടി.ഒ. ബി.എസ്.എൻ.എൽ.എം.എസ്, ടി.ഇ.പി.യു. പ്രതിനിധികളൊഴികെ മറ്റെല്ലാ സംഘടനാ പ്രതിനിധികളും യോഗത്തിൽ പങ്കെടുത്തു ജി. പ്രേംകുമാർ (എസ്.എൻ.ഇ.എ) അദ്ധ്യക്ഷത വഹിച്ചു. കൺവീനർ കെ.മോഹനൻ അഖിലേന്ത്യാ തീരുമാനങ്ങൾ വിശദീകരിച്ചു.

പ്രത്യേക ടവർ കമ്പനി രൂപീകരിക്കാനുള്ള കേന്ദ്രസർക്കാർ തീരുമാനം ബി.എസ്.എൻ.എൽ.ന്റെ നിലനിൽപ്പിനും, ഭാവി വികസനത്തിനും ഗുരുതരമായ പ്രത്യാഘാതമുണ്ടാക്കുന്നതാണ്. സംഘടനകളുടെ ശക്തമായ എതിർപ്പിനെ മറികടന്നുകൊണ്ടാണ് കേന്ദ്രസർക്കാർ പൊതുമേഖലാ വിരുദ്ധമായ നിലപാട് കൈക്കൊണ്ടത്. ബി.എസ്.എൻ.എൽ.ന്റെ വരുമാനം വർദ്ധിക്കുമെന്നാണ് സിഎംഡി അവകാശപ്പെടുന്നത്. എന്നാൽ സ്വകാര്യകമ്പനികൾക്ക് വലിയ തോതിൽ ഗുണകരമാണ് ടവർകമ്പനി രൂപീകരണം. നിലയൻസ് ജിയോപോലുള്ള സ്വകാര്യകമ്പനികൾക്ക് ബി.എസ്.എൻ.എൽ. ടവറുകൾ കൂടുതൽ സ്വതന്ത്രമായി ഉപയോഗിക്കാനും, അത് വഴി അവരുടെ മൂലധനച്ചെലവ് കുറയ്ക്കാനും കഴിയും. ഏപ്രിൽ 21, 22 തീയതികളിൽ പണിമുടക്കിലൂടെ സംഘടനകൾ മുന്നോട്ടുവെച്ച നിർദ്ദേശങ്ങൾ ലംഘിച്ചുകൊണ്ടാണ് ടവർ കമ്പനി രൂപീകരിക്കുന്നത്. ഇതിനെതിരെ ശക്തമായ പ്രതികരണം ഉയർന്നുവരേണ്ടത് അനിവാര്യമാണ്. ആഗസ്റ്റ് 12 ന്

കേരളത്തിലെ പ്രധാന ഓഫീസുകൾക്ക് മുമ്പിലും തിരുവനന്തപുരം ചീഫ് ജനറൽ മാനേജർ ഓഫീസിന് മുമ്പിലും നല്ല പങ്കാളിത്തത്തോടെയുള്ള പ്രകടനം നടത്തേണ്ടത്.

ഫോറം യോഗത്തിന്റെ തീരുമാനങ്ങൾ:

1. കേരളത്തിലെ പ്രധാന ഓഫീസുകൾക്കും, ചീഫ് ജനറൽ മാനേജർ ഓഫീസിന് മുമ്പിലും പ്രകടനം നടത്തേണ്ടതാണ്. അതത് സംഘനടകളുടെ സർക്കിൾ സെക്രട്ടറിമാർ ജില്ലാ സെക്രട്ടറിമാരെ അറിയിക്കുകയും പ്രകടനത്തിൽ മുഴുവൻ അംഗങ്ങളുടെയും പങ്കാളിത്തം ഉറപ്പുവരുത്തുകയും ചെയ്യണം.
2. ആഗസ്റ്റ് 10 മുതൽ 22 വരെ നടക്കുന്ന പോസ്റ്റ് കാർഡ് കാമ്പയിൻ വൻ വിജയമാക്കണം. മുഴുവൻ ജീവനക്കാരുടെയും, ഓഫീസർമാരുടെയും കാർഡുകൾ ഡൽഹിയിൽ എത്തിക്കണം. ജില്ലകളിൽ ഉടൻതന്നെ ഫോറത്തിന്റെ യോഗം വിളിച്ചു ചേർത്ത് പോസ്റ്റ് കാർഡ് കാമ്പയിൻ വിജയിപ്പിക്കാനുള്ള തീരുമാനമെടുക്കണം. (ബ്രാഞ്ച്/ഓഫീസ് തലങ്ങളിൽ സംയുക്തയോഗം ചേർന്ന് അതിന്റെ പരിധിയിലുള്ള മുഴുവൻ ഓഫീസർമാരെയും, ജീവനക്കാരെയും നേരിൽകണ്ട് കാർഡ് എഴുതി വാങ്ങി പോസ്റ്റ് ചെയ്യാനുള്ള ഉത്തരവാദിത്വം ബ്രാഞ്ച്/ഓഫീസ് തലത്തിലുള്ള ഫോറത്തിന്റെ ഭാരവാഹികൾ ശ്രദ്ധിക്കേണ്ടതാണ്. ആഗസ്റ്റ് 20 കാർഡയക്കൽ ദിനമായി ആചരിക്കേണ്ടതാണ്. അതത് സംഘനടകൾ സ്വന്തമായി കാർഡ് വാങ്ങേണ്ടതും, സംയുക്തമായി ജീവനക്കാരെയും ഓഫീസർമാരെയും സമീപിച്ച് കാർഡയപ്പിക്കാനാവശ്യമായ പ്രവർത്തനങ്ങൾ നടത്തുകയും ചെയ്യണം. മുഴുവൻ ഓഫീസർമാരുടെയും ജീവനക്കാരുടെയും കാർഡയച്ചു എന്ന് ഉറപ്പുവരുത്താൻ ജില്ലാ ഫോറത്തിന്റെ കൺവീനറും, ഘടക സംഘനടകളുടെ സെക്രട്ടറിമാർ ശ്രദ്ധിക്കണം.

കാർഡയക്കേണ്ട രീതി

To

Shri.Ravishankar Prasad,
Minister of Communications & IT
Sanchar Bhavan, 20, Ashoka Road,
New Delhi-110 001.

“Hon’ble Minister of Communication & IT is requested to immediately settle the demands submitted by the Forum, for the revival of BSNL”.

Name:.....
Designation:.....
SSA:

ആഗസ്റ്റ് 17ന് വൈകുന്നേരം 5.50 മണിക്ക് ഫോറത്തിന്റെ സർക്കിൾ തല യോഗം തിരുന്നന്തപുരം പി& ഹൗസിൽ ചേരുന്നതും പോസ്റ്റ് കാർഡ് കാമ്പയിൻ പ്രവർത്തനങ്ങൾ വിലയിരുത്തുന്നതുമാണ്

ആഗസ്റ്റ് 12 ന്റെ പ്രകടനവും, ആഗസ്റ്റ് 10 മുതൽ 22 വരെയുള്ള പോസ്റ്റ് കാർഡ് കാമ്പയിനും വൻ വിജയമാക്കണമെന്നഭ്യർത്ഥിക്കുന്നു.

അഭിവാദനങ്ങളോടെ,

സർക്കിൾ സെക്രട്ടറിമാർ

കെ.മോഹനൻ (ബി.എസ്.എൻ.എൽ.ഇ.യു)

ലതിക ജി. നായർ (എൻ.എഫ്.ടി.ഇ)

കെ.വി.ജോസ് (എൻ.യു.ബി.എസ്.എൽ.ഡബ്ല്യു) (എഫ്.എൻ.ടി.ഒ)

ആർ. തുളസീധരൻ പിള്ള (ബി.ടി.ഇ.യു ബി.എസ്.എൻ.എൽ)

ടി.വി. രാജീവൻ നായർ (ബി.എസ്.എൻ.എൽ.എം.എസ്)

യു.പ്രേമൻ (ടി.ഇ.പി.യു)

ബീ.സുശീലൻ (സേവാ ബി.എസ്.എൻ.എൽ)

ജോർജ്ജ് വർഗ്ഗീസ് (എസ്.എൻ.ഇ.എ)

വി.ഷാജി (എ.ഐ.ബി.എസ്.എൻ.എൽ.ഇ.എ)

വി.കെ. രാമചന്ദ്രൻ (എ.ഐ.ജി.ഇ.ടി.ഒ.എ).